

NEWS / फटाफट

**अब फूलों से नहीं
किताब से होगा
अतिथि सम्मान**

देहरादून। उत्तराखंड आगमन पर अतिथियों का स्वागत अब बुके के स्थान पर बुक (पुस्तक) भेंट करके किया जाएगा। मुख्यमंत्री त्रिवेन्द्र सिंह रावत ने निर्देश दिए हैं कि उत्तराखंड आने पर अतिथियों का स्वागत बुके के स्थान पर बुक (पुस्तक) भेंट करके किया जाए। उल्लेखनीय है कि रविवार को प्रसारित प्रधानमंत्री नरेन्द्र मोदी के 'मन की बात' कार्यक्रम से प्रेरित होकर मुख्यमंत्री त्रिवेन्द्र ने उक्त निर्देश दिए हैं। अतिथियों के स्वागत में भेंट की जाने वाली पुस्तकें उत्तराखंड की ऐतिहासिक, भौगोलिक, सामाजिक व सांस्कृतिक जानकारी से संबंधित होंगी। पुस्तक 'सदा सुफल हनुमान' भी अतिथियों को स्वागत के समय भेंट की जाएगी। गौरतलब है कि मुख्यमंत्री त्रिवेन्द्र सिंह रावत ने सोमवार को राष्ट्रपति पद के प्रत्याशी रामनाथ कोविंद को उनके देहरादून आगमन पर बुके के स्थान पर पुस्तक (बुक) भेंट कर स्वागत करके इस परंपरा का आरम्भ किया।

**नीति आयोग के सामने
की प्रदेश हितों की पैरवी**

देहरादून। मुख्यमंत्री त्रिवेन्द्र सिंह रावत की अध्यक्षता में मंगलवार को सचिवालय में नीति आयोग भारत सरकार में सदस्य विवेक देबरॉय, निदेशक नीति आयोग एसएस मीणा और सलाहकार डॉ जेपी मिश्रा के साथ बैठक हुई। बैठक के दौरान योजनाओं के क्रियान्वयन में राज्य सरकार की समस्याओं एवं उनके निराकरण के संबंध में चर्चा हुई। मुख्यमंत्री ने कहा कि राज्य सरकार विकास के प्रति प्रतिबद्ध है। सामरिक दृष्टि से उत्तराखंड राज्य बहुत महत्वपूर्ण है। पर्वतीय क्षेत्र होने के कारण राज्य की अपनी समस्याएं हैं।



हल्द्वानी के रायल विंसेर होटल में होने वाली मोनाल मिस उत्तराखंड एवं मिस टीन उत्तराखंड प्रतियोगिता के लिए ग्रूमिंग का दृश्य।

**ग्रूमिंग में प्रतिभागियों ने
दिखाया जलवा**

संवाददाता
@dainikuttaranchaldeep.com
हल्द्वानी। मोनाल मिस उत्तराखंड एवं मिस टीन उत्तराखंड प्रतियोगिता से पूर्व मंगलवार को प्रतिभागियों ने ग्रूमिंग सेशन में प्रतिभाग किया। इस दौरान प्रतिभागियों को रैपवॉक, कैटवॉक से लेकर अन्य महत्वपूर्ण टिप्स दिए गए। ग्रूमिंग के दौरान ही प्रतिभागियों ने स्टेज पर अपना जलवा दिखाया। प्रतियोगिता का आयोजक रे फांडेशन व रॉयल कम्प्यूटर्स के द्वारा किया जा रहा है। मॉडिया पार्टनर की भूमिका में उत्तरांचल दीप है। आयोजकों ने बताया कि प्रतियोगिता दोपहर दो बजे से शुरू होगी। 1 बजे तक सभी प्रतिभागियों को आयोजन स्थल रानीबाग स्थित रॉयल विंडसर होटल में पहुंचना होगा। इच्छुक प्रतिभागियों को मौके पर ही रजिस्ट्रेशन करवाने का चांस भी मिलेगा। ग्रूमिंग के दौरान रे फांडेशन की डायरेक्टर एलिट मिस इंडिया 2016 की स्वरअप डॉ. नीता सक्सेना, डॉ. नीरज सक्सेना, सीनियर मेकअप आर्टिस्ट आदि ने प्रतिभागियों का उत्साह बढ़ाया।

**घर में घुसा
मगरमच्छ, दहशत
में गुजरी पूरी रात**

संवाददाता
@dainikuttaranchaldeep.com

लक्सर। लक्सर कोतवाली अंतर्गत अलावलपुर गांव में एक व्यक्ति के घर में आधी रात को मगरमच्छ घुस गया। मगरमच्छ को देखकर घर वालों के होंश उड़ गए। वन विभाग को सूचना दी गई, लेकिन टीम करीब दस घंटे बाद पहुंची और मगरमच्छ को पकड़कर नदी में छोड़ा। लक्सर कोतवाली क्षेत्र के अलावलपुर गांव निवासी नरेंद्र पुत्र करता राम के घर में आधी रात के करीब एक विशालकाय मगरमच्छ घर में घुस आया। बताया जाता है कि आधी रात को मकान मालिक नरेंद्र उठा तो उसी वक्त उसकी नजर चारपाई के पास पड़ी जहां पर विशालकाय मगरमच्छ मौजूद था। शोर मचाने पर घर के और गांव के लोग मौके पर पहुंच गए। ग्रामीणों ने डंडों से मगरमच्छ को भगाने की कोशिश की, लेकिन वह ग्रामीणों की ओर झपट पड़ा। मगरमच्छ ने घर के



एक कुत्ते पर किया हमला दस घंटे में आया काबू

एक पालतू कुत्ते पर भी हमला बोल दिया। रात में ही मकान मालिक ने वन विभाग के अधिकारियों को सूचना दी, लेकिन वन विभाग के कर्मियों नहीं सुबह तक नहीं पहुंचे। रात भर डर के साये में ग्रामीण और परिवार रहा। बहरहाल, वन विभाग की सुबह तड़के बाद पहुंची और मगरमच्छ को काबू कर नदी में छोड़ा।

बैठक / शहरी विकास मंत्री ने रोडमैप तैयार करने के लिए निर्देश

कुंभ की तैयारियों को हरकत में आया अमला

प्रमुख संवाददाता
@dainikuttaranchaldeep.com


देहरादून। प्रदेश में 2021 में प्रस्तावित कुंभ की तैयारियों के लिए सरकार अमला अभी से हरकत में आ गया है। मंगलवार को नगर विकास मंत्री मदन कौशिक ने राजीव गांधी कांपलेक्स सभागार में नगर विकास से जुड़े मुद्दों पर हुई बैठक में इस बाबत आवश्यक दिशा-निर्देश जारी किए। बैठक में उन्होंने निर्देश दिये कि 2021 में कुंभ के आयोजन को देखते हुए रोडमैप तैयार कर लिया जाए। उन्होंने कहा कि अफसर 15 दिनों के भीतर इसका विस्तृत प्रस्ताव प्रस्तुत करें। उन्होंने कहा कुंभ कार्य में अस्थाई की जगह स्थाई प्रवृत्ति के कार्य पर विशेष बल दिया जाएगा। भीड़ प्रबंधन के लिए 2021 तक लक्सर-बिजनौर रिंग रोड को भी तैयार करने पर उन्होंने जोर दिया। नगर विकास मंत्री ने हरिद्वार में 2021 तक आईएसबीटी के लिए स्थान चिह्निकरण, क्षमता और लागत का प्रस्ताव भी मांगा। इसके अतिरिक्त लोक निर्माण विभाग, पेयजल, सिंचाई, विद्युत के संचिव को पत्र लिखने को भी कहा। इस पत्र के जरिए 2021 तक आवश्यक कार्य

निर्देश
■ 15 दिनों के भीतर विस्तृत प्रस्ताव प्रस्तुत करने को कहा
■ 2021 में धर्मनगरी हरिद्वार में होगा कुंभ

की जानकारी मांगी जाएगी। इस प्रस्ताव के प्राप्त होने के बाद पुनः 2021 कुंभ पर मुख्यमंत्री की अध्यक्षता में बैठक होगी। हरिद्वार कुंभ क्षेत्र में 100 करोड़ रुपये तक के कार्य पर्यटन विभाग, सौन्दर्यीकरण एवं पार्किंग क्षेत्र में करेगा। 2021 कुंभ के लिए पूर्व में बने मेलाधिकारी को समिति गठन करने के भी निर्देश दिया। यह समिति होने वाले कार्यों का सुझाव देगी। इसके अतिरिक्त अवस्थापना विकास के क्षेत्र में सड़क, पुल, विद्युत, पेयजल निर्माण की भी चर्चा होगी। इस अवसर पर पूर्व मेलाधिकारी एमएफ मुरुगेशन, सचिव परिवहन डी सैथिल पांडयन, अपर सचिव विनोद सुमन, शहरी विकास निदेशक नवनीत पांडेय उपस्थित रहे।



अतिक्रमणकारियों पर दर्ज कराए मुकदमा
नगर विकास मंत्री मदन कौशिक ने देहरादून नगर के सौन्दर्यीकरण और यातायात व्यवस्था में सुधार के लिए चलाए गए अतिक्रमण अभियान की समीक्षा की। इस दौरान मंत्री ने कहा कि सभी विभागीय अधिकारी एकजुटता से होकर कार्य करें। यह सभी का शहर है सभी को लाभ मिलेगा। उन्होंने कहा कि पुनः अतिक्रमण करने वालों के विरुद्ध सख्ती से पेश आया जाए। पुनः अतिक्रमण करने वालों का चालान करने के साथ ही उनके खिलाफ मुकदमा भी दर्ज कराया जाए। उन्होंने कहा कि यातायात में बाधा बन रहे विद्युत पोलों को आवश्यकतानुसार हटा लिया जाए और विद्युत तार को अन्धर गाड़ें कर दिया जाए। इस अवसर पर सचिव पीडब्ल्यू अमित नेगी, जिलाधिकारी एसए मुरुगेशन, अपर सचिव विनोद सुमन, उपाध्यक्ष एमडीडीए विनय शंकर, नगर आयुक्त रवनीत वीमा, मुख्य अभियान्ता पीडब्ल्यू राजेन्द्र गोयल, मुख्य महाप्रबन्धक जल संस्थान एसके गुप्ता आदि उपस्थित रहे।



वैनीताल में इन दिनों पर्यटक सीजन चरम पर है मंगलवार की दोपहर सैर को निकले पर्यटक इस तरह झील के किनारे पहुंचे।

समयबद्ध और कम खर्च में हो छात्रसंघ चुनाव

संवाददाता
@dainikuttaranchaldeep.com

देहरादून। प्रदेश के उच्च शिक्षा राज्यमंत्री (स्वतंत्र प्रभार) डाक्टर धन सिंह रावत ने विधान सभा के सभागार में उच्च शिक्षा के अधिकारियों एवं विभिन्न छात्र संघ पदाधिकारियों के साथ बैठक की। बैठक में डाक्टर रावत ने नियमित शिक्षा सत्र और छात्रसंघ के चुनाव समयबद्धता एवं कम खर्च में संपन्न कराने पर जोर दिया। उन्होंने कहा कि सरकार ने 180 दिन कक्षाएं चलाने तथा प्रवेश प्रक्रिया पूर्ण होने के एक हफ्ते के अन्तर्गत छात्रसंघ चुनाव कराने का शेड्यूल तय किया है। साथ ही 30 दिन के अन्तर्गत परीक्षाएं सम्पादित करने और 20 दिन में रिजल्ट घोषित करने जैसे अनेक कार्यक्रम तय किये गये हैं। उन्होंने कहा कि उच्च शिक्षण संस्थानों के लिए तैयार किए गए

धनदा उवाच
■ उच्च शिक्षा मंत्री ने छात्रसंघ पदाधिकारियों के साथ की बैठक
■ नमामि गंगे परियोजना के तहत एनएसएस व एनसीसी को मिलेंगे पांच करोड़

इस कैलेंडर पर अमल के लिए विभागीय अधिकारियों, कॉलेज प्रबंधन और छात्र नेताओं का सक्रिय सहयोग जरूरी है। उन्होंने प्रत्येक महाविद्यालय में वाचनालय, पुस्तकालय एवं शौचालय की अनिवार्यता के सरकार के संकल्प को दोहराते हुए इसे पूरा करने का आश्वासन दिया। उन्होंने महाविद्यालयों में प्रातः 10 बजे राष्ट्रगान एवं सांय काल 4 बजे राष्ट्रगीत वाचन करने आदि विभिन्न

हिमाचल के सीएम ने किए भगवान बदरीनाथ के दर्शन

देहरादून। हिमाचल प्रदेश के मुख्यमंत्री वीरभद्र सिंह ने मंगलवार को भगवान बदरीनाथ के दर्शन किए। उनके साथ पत्नी प्रतिभा सिंह समेत परिवार के पांच सदस्य भी मौजूद रहे। हिमाचल के कार्य के लिए 5 हेक्टायर क्षेत्र में सीएम वीरभद्र सिंह हेलीकाप्टर से बदरीनाथ धाम पहुंचे। सुबह सवा दस बजे उनका हेलीकाप्टर बदरीनाथ में राज्य सरकार के हेलीपैड पर उतरा। साकेत तिराहे पर हिमाचल से पहुंचे तीर्थयात्रियों ने सीएम वीरभद्र और उनके परिवार जनों का स्वागत किया। तीर्थयात्री अपने बीच प्रदेश के सीएम को पाकर उत्साहित नजर आए। सुबह 10.57 बजे वह अतिथि गृह पहुंचे। जहां जलपान के बाद उन्होंने पूजा-अर्चना के सवा दस बजे बदरीनाथ मंदिर के भीतर प्रवेश किया। पूजा-अर्चना के बाद बदरी-केदार मंदिर समिति की ओर से सीएम वीरभद्र सिंह को स्मृति चिन्ह भेंट किया गया।

सहकारी बंधु बनने को दें मिस्ड कॉल

देहरादून। विश्व सहकारिता दिवस इस बार प्रदेश में जोरशोर से मनाया जा रहा है। इस मौके पर एक जुलाई से 10 दिनों तक प्रदेशभर में सहकारी आंदोलन को गति देने के लिए विभिन्न कार्यक्रमों का आयोजन होगा। इसके तहत सभी 1033 प्राथमिक कृषि ऋण सहकारी समितियों, जिला सहकारी बैंकों एवं राज्य सहकारी बैंकों एवं उनकी शाखाओं में सहकारिता सम्मेलन, गोष्ठी, विशेष सामान्य निकाय बैठकों का आयोजन किया जाएगा। साथ ही अधिक से अधिक लोगों को सहकारिता आंदोलन से जोड़ने के लिए विशेष सदस्यता अभियान भी चलाया जाएगा। इसके लिए टोल फ्री नंबर 9759500500 पर मिस्ड कॉल सेवा शुरू की गई है।

सुनो सरकार / डोईवाला में गर्भवती महिलाओं का इलाज भगवान भरोसे

100 दिन की सरकार में महिलाओं पर मुसीबत हजार

संवाददाता
@dainikuttaranchaldeep.com

डोईवाला। राज्य सरकार 100 दिन के जश्न में डूबी हुई है। वहीं दूसरी तरफ मुख्यमंत्री की विधानसभा में मरीज खासकर गरीब गर्भवती महिलाएं इलाज के अभाव में तड़प रही हैं। राजधानी से महज 25 किलोमीटर दूर मुख्यमंत्री त्रिवेन्द्र रावत की विधानसभा डोईवाला में सामुदायिक स्वास्थ्य केंद्र डोईवाला सरकार के 100 दिन पूरे होते ही बंटेलेंटर पर चला गया है। जिससे हर रोज 400 से अधिक मरीजों खासकर गर्भवती महिलाओं को इलाज और अल्ट्रासाउंड के लिए भटकना पड़ रहा है। लगभग चार साल बाद मुख्यमंत्री के आदेश पर जिस अल्ट्रासाउंड तकनीशियन को एक माह

पहले डोईवाला भेजा गया था। उसका तबादला उत्तरकाशी कर दिया गया है। अस्पताल की एकमात्र स्त्री रोग विशेषज्ञ ममता नेगी और एक्सरे तकनीशियन का तबादला भी उत्तरकाशी कर दिया गया। फीजिशियन और हड्डी के डाक्टर को पहले ही चारधाम ड्यूटी पर भेजा जा चुका है। कुल मिलाकर डोईवाला में एक चिकित्साधिकार और एक अन्य डाक्टर ही वर्तमान में सेवाएं दे रहे हैं। तबनामा यात्रा पर गए और तबादला किए गए डाक्टरों, तकनीशियनों के स्थान पर किसी को भी डोईवाला नहीं भेजा गया है। जिससे सीएसडी डोईवाला में मरीज इलाज के अभाव में तड़प रहे हैं।

निजी हाथों में नहीं जाने देंगे अस्पताल

डोईवाला के सरकारी अस्पताल को निजी हाथों में जाने से बचाने को लेकर लगातार 15वें दिन भी कांग्रेस कार्यकर्ताओं का धरना जारी रहा। युवा कांग्रेस प्रदेश सचिव विक्रम सिंह नेगी ने कहा कि उनका आंदोलन राजनीति से प्रेरित नहीं बल्कि सरकारी अस्पताल को निजी हाथों में जाने से बचाने को लेकर है (कहा कि सरकार चाहे जो फैसला करे, लेकिन अस्पताल में प्राइवेट डाक्टरों को नहीं घुसने दिया जाएगा। इसके लिए उनके साथ महिलाएं आगे आकर प्रदर्शन करेंगी। मौके पर मनमोहन नौटियाल, सुनील कुमार, संजय सिंह, रईस अहमद, जयकिशोर अर्जुन बिष्ट, अरुण कुमार, सुरत राम आदि उपस्थित रहे।

समस्या बताने से डरते हैं भाजपाई

भाजपाई सरकारी को तीसरी बार डोईवाला की जनता ने भारी समर्थन दिया है। इसके बावजूद वे अपने विस क्षेत्र के इस अस्पताल में कभी कदम तक रखना जरूरी नहीं समझा। कांग्रेस नेता मनोज नौटियाल ने कहा कि डोईवाला के भाजपाई सरकार की 100 दिन की उपलब्धि तो गिना रहे हैं, लेकिन गरीब मरीजों की परेशानी को विधायक और मुख्यमंत्री तक नहीं पहुंचा रहे हैं। मुख्यमंत्री के पीछे घूमने वाले कई भाजपाईयों को तो डोईवाला अस्पताल की वर्तमान स्थिति तक पता नहीं है।

समस्या बताने से डरते हैं भाजपाई

भाजपाई सरकारी को तीसरी बार डोईवाला की जनता ने भारी समर्थन दिया है। इसके बावजूद वे अपने विस क्षेत्र के इस अस्पताल में कभी कदम तक रखना जरूरी नहीं समझा। कांग्रेस नेता मनोज नौटियाल ने कहा कि डोईवाला के भाजपाई सरकार की 100 दिन की उपलब्धि तो गिना रहे हैं, लेकिन गरीब मरीजों की परेशानी को विधायक और मुख्यमंत्री तक नहीं पहुंचा रहे हैं। मुख्यमंत्री के पीछे घूमने वाले कई भाजपाईयों को तो डोईवाला अस्पताल की वर्तमान स्थिति तक पता नहीं है।

बीजेपी प्रशिक्षण वर्ग आज से रामलाल करेंगे उद्घाटन

देहरादून। उत्तराखंड भाजपा बीजेपी का चार दिवसीय प्रशिक्षण वर्ग बुधवार से आरंभ हो रहा है। इसका उद्घाटन भाजपा राष्ट्रीय महामंत्री संगठन रामलाल करेंगे। प्रशिक्षण वर्ग एक जुलाई तक जीआरडी अकादमी राजपुर रोड परिसर चलेगा। मंगलवार को प्रशिक्षण वर्ग की तैयारियों का भाजपा प्रदेश अध्यक्ष अजय भट्ट ने जायजा लिया और प्रशिक्षण परिसर का दौरा किया। उनके साथ प्रदेश महामंत्री संगठन संजय कुमार, प्रशिक्षण के प्रदेश संयोजक व प्रदेश उपाध्यक्ष ज्योति गौला आदि भाजपा नेता भी थे।

जगदीश कलर लैब
JAGDISH COLOUR LAB
वर्चस्व सुविधा भी उपलब्ध है!
05944-246817, 9837400581, 9927308937, 9837427743
गुरुनानक जन्म स्थल इण्टर कॉलेज के सामने जे पी एस गली कलर
E-mail : jagdishcolourlab@gmail.com Web : www.jagdishcolourlab.com